

தடைகளைத் தகர்த்து சமத்துவ சமூகம் அமைப்போம்!

முதல்வர் உரை!... முதல் பக்கத் தொடர்ச்சி

ஒரு சின்ன வருத்தம் ஏற்பட்டிருக்கிறது. அது என்னவென்றால், இந்தக் காட்சியைக் காண நம்முடைய முதல் தமிழறிஞர் தலைவர் கலைஞர் அவர்கள் நம்மிடையே இல்லையே என்ற எண்ணம்தான் அந்த வருத்தத்திற்குக் காரணம்!

கடந்த ஆண்டு மார்ச் மாதம் 6-ஆம் நாள், தோள்சீலைப் போராட்டத்தின் 200-ஆவது ஆண்டு விழா நாகர்கோவிலில் நடந்தது. நானும், சகாபி பினராயி விஜயன் அவர்களும் அந்த நிகழ்ச்சியில் கலந்து கொண்டோம். “வைக்கம் நூற்றாண்டு விழாவை மிகச் சிறப்பாக நடத்த வேண்டும்!” என்று நான் குறிப்பிட்டுப் பேசினேன்.

2023-ஆம் ஆண்டு ஏப்ரல் ஒன்றாம் தேதி கேரள அரசின் சார்பில் மிகச் சிறப்பான விழாவை ஏற்பாடு செய்து, என்னையும் அழைத்திருந்தார் முதலமைச்சர் பினராயி விஜயன் அவர்கள்.

இப்போது அவர்கள், எங்களுடைய அழைப்பை ஏற்று வருகை தந்திருக்கிறார்.

அனைத்து முன்னெடுப்புகளுக்கும் துணை நின்றவர், கேரள முதல்வர்!

இந்திய அளவில் ஆளுமைமிக்க தலைவர்களில் ஒருவராக விளங்கக் கூடியவர் மாண்புமிகு பினராயி விஜயன் அவர்கள். பெரியார் நினைவுகம் மற்றும் நூலகம் கட்டுவதற்கான அனுமதியைத் தந்தது முதல் அனைத்து முன்னெடுப்புகளுக்கும் அவர் உறுதுணையாக இருந்திருக்கிறார்.

அவருக்கும், கேரள அரசுக்கும், கேரள அமைச்சர் பெருமக்களுக்கும், அதிகாரிகளுக்கும் என்னுடைய அன்பையும், மரியாதையும், நன்றியையும் நான் இந்த நேரத்தில் தெரிவித்துக் கொள்ள விரும்புகிறேன்.

தமிழ்நாடு பொதுப்பணித்துறை அமைச்சர் எ.வ.வேலுவை - நான் மனதாரப் பாராட்டுகிறேன்!

வைக்கம் போராட்டம் எப்படி கம்பீரமானதோ, அதைப் போலவே இந்த நினைவுகத்தையும் கம்பீரமாக, அழகியலோடு - அறிவுக் கருவூலமாக உருவாக்கியிருக்க தமிழ்நாடு அரசின் பொதுப்பணித் துறை அமைச்சர் எ.வ.வேலு அவர்களை நான் மனதாரப் பாராட்டுகிறேன். அவருக்கும், இந்தத் துறையின் அதிகாரிகள், அலுவலர்கள், கட்டுமான நிபுணர்கள் அனைவருக்கும் என்னுடைய பாராட்டுகள்! இதற்கான முன்னெடுப்புகளை மிகச் சிறப்பாக எடுத்த செய்தித்துறை அமைச்சர் மு.பெ.சாமிநாதன் அவர்களுக்கும் என்னுடைய பாராட்டுகள், வாழ்த்துக்கள்!

சமூக - அரசியல் போராட்ட வெற்றியின் சின்னம், இந்த நினைவுகம்!

கேரளம் இயற்கை எழில் கொஞ்சக்கூடிய தலை, இது சிறப்புக்குரிய ஒரு சுற்றுலாத் தலம். கேரளா கல்வியிலும், அரசியல் விழிப்புணர்ச்சியிலும் முன்னேறி இருக்கக்கூடிய

மாநிலம், அப்படிப்பட்ட மண்ணில் சமூக அரசியல் போராட்ட வெற்றியின் சின்னமாக இந்த வைக்கம் நினைவுகம் உருவாகி இருக்கிறது!

கேரளாவிற்கு வரும் அனைவரும் கட்டாயம் இந்த வைக்கம் நினைவுகத்தைப் பார்த்து, ஒடுக்கப்பட்ட மக்கள், அடிமை விலங்கை உடைத்த வரலாற்றைத் தெரிந்து கொள்ள வேண்டும்!

வைக்கம் போராட்டத்தின் நூற்றாண்டுக் கொண்டாட்ட அறிவிப்புகளில் பெரும்பாலானவற்றை நிறைவேற்றியிருக்கிறோம். அதோடு ஒரு பகுதியாக கர்நாடக மாநிலத்தின் மொழி உணர்வுக்காகவும், ஒடுக்கப்பட்ட மக்களின் உரிமைக்காகவும் போராடி எழுத்துலகில் சாதனை படைத்த தேவநூர மஹாதேவா அவர்களுக்கு முதலாவது “வைக்கம் விருது” வழங்கப்பட்டிருக்கிறது. அது மட்டுமல்ல, வைக்கம் போராட்ட நினைவுகங்களையும் மிக விரைவில் வெளியிட இருக்கிறோம்.

அய்யா பெரியார் பற்றி - பேரறிஞர் அண்ணா!

பேரறிஞர் அண்ணா அவர்கள் தந்த பெரியாரின் சிறப்பைப் பற்றிச் சொல்லும்போது குறிப்பிடத்தக்க நான் இங்கே நினைவுபடுத்த விரும்புகிறேன். “ஒருவர் புறப்பட்டு ஓயாமல் உழைத்து, உள்ளத்தைத் திறந்து பேசி, எதற்கும் அஞ்சாமல் பணியாற்றி, ஒரு பெரிய சமூகத்தை விழிப்பும் - எழுச்சியும் கொள்ளச் செய்வதில் வெற்றி பெற்ற வரலாறு இங்கு இல்லாமல் வேறு எங்கேயும் இருந்ததில்லை” என்று சொன்னார்.

பேரறிஞர் அண்ணா சொன்னதைப் போல, இது நம்முடைய வெற்றியின் சின்னம்! இனி அடைய இருக்கக்கூடிய வெற்றிகளுக்கும் வழிகாட்டுகின்ற சின்னம்!

1924-ஆம் ஆண்டு மார்ச் 30-ஆம்நாள் தொடங்கிய இந்த வைக்கம் போராட்டம், மகாதேவர் கோயில் தெருவில் அனைத்துச் சமூகத்தவரும் நடந்து செல்ல வழிவகுத்த போராட்டம்!

மனிதர்களை தீண்டத்தகாதவர்களாக நடத்திய சமூகக் கொள்கையை எதிர்த்து நடந்த அந்தப் போராட்டத்தில், வரிசையாக கேரளத் தலைவர்கள் அனைவரும் கைதானார்கள். இங்கிருந்து, தமிழ்நாடு காங்கிரஸ் கட்சித் தலைவராக இருந்த தந்தை பெரியார் அவர்களுக்கு அழைப்பு விடுத்தார்கள். அந்தக் கடிதக் கிடைத்ததும், தந்தை பெரியார் அவர்கள் ஏப்ரல் 13-ஆம் நாள் இங்கு வந்தார்.

ஏதோ ஒருநாள் வந்துவிட்டு, அடையாளப் போராட்டம் நடத்திக் கொண்டு பெரியார் திரும்பிப் போகவில்லை. கிட்டத்தட்ட ஐந்து மாத காலம் இங்கேயே தங்கி போராட்டத்தை நடத்தினார். இரண்டு முறை அவரை கைது செய்து, சிறையில் அடைத்தார்கள்.

அய்யா பெரியார் பற்றி - மகாத்மா காந்தியடிகள் எழுதியது!

அந்த சிறைவாசத்தில், அரசியல் கைதிகளுக்கான மரியாதை தரப்படாமல் கொடுமைப்படுத்தப் பட்டிருக்கிறார். இதை கேரளத் தலைவர்களில் ஒருவரான கே.பி.கேசவ மேனன் அவர்கள் “புத்தனத்தில் நின்று” என்ற புத்தகத்தில் அதைப் பதிவு செய்திருக்கிறார்.

மகாத்மா காந்தியடிகள் அய்யா பெரியாரைப் பற்றி எழுதி இருக்கிறார்.

“திருவாங்கூர் கவர்ன்மெண்டார் குரூர் நீலகண்டன் நம்புதிரியைச் சிறையினின்று விடுவித்து விட்டார்கள் என்பதையும், ஈ.வி.ராமசாமி நாயக்கருக்கு விசுவாசமாகப் பிறப்பித்த தடை உத்தரவை வாபஸ் வாங்கிக் கொண்டிவிட்டார்கள் என்பதையும் கேட்க வாசகர்கள் மகிழ்ச்சி அடைவார்கள்” என்று ‘யங் இந்தியா’

பெரியார் தொடங்கிய திராவிடர் கழகத்தின் தலைவர் அய்யா ஆசிரியர் அவர்களுடைய முன்னிலையில், பேரறிஞர் அண்ணா அவர்களால் தொடங்கப்பட்ட திராவிட முன்னேற்றக் கழகத் தலைவரான நான், தமிழ்நாட்டின் முதலமைச்சர் என்ற பொறுப்புடன் இந்த நினைவுகத்தை திறந்து வைப்பது; எனக்குக் கிடைத்திருக்கிற மிகப்பெரிய வரலாற்றுப் பெருமையாக அமைந்திருக்கிறது!

இந்த நேரத்தில், என் நெஞ்சின் அடி ஆழத்தில் ஒரு சின்ன வருத்தம் ஏற்பட்டிருக்கிறது. அது என்னவென்றால், இந்தக் காட்சியைக் காண நம்முடைய முதலியறிஞர் தலைவர் கலைஞர் அவர்கள் நம்மிடையே இல்லையே என்ற எண்ணம்தான் அந்த வருத்தத்திற்குக் காரணம்!

பத்திரிகையில் காந்தியடிகள் எழுதியிருக்கிறார்.

இப்படி, இறுதிவரைக்கும் போராடினார் தந்தை பெரியார்.

போராட்டத்தை முடிவுக்கு கொண்டு வருவதற்கான பேச்சுவார்த்தை நடந்தபோது, காந்தியடிகளோடு இருக்கிறார் பெரியார்.

பெரியாரிடம் ஆலோசனை செய்து விட்டுதான் திருவிதாங்கூர் ராணிகையார் காந்தியடிகள் சந்திக்கிறார். கோயிலின் மூன்று பக்கம் முதலில் திறந்து விடப்படுகிறது. இது தொடர்பான வெற்றி விழாப் பொதுக்கூட்டத்திற்கு பெரியார் தலைமை தாங்குகிறார்.

‘சத்தியாகிரகத்திற்கு ஏற்பட்ட மகிமை! அய்யா பெரியார் நெகிழ்ச்சி!’

வைக்கம் போராட்ட வெற்றி விழா 29.11.1925-ல் நடந்தபோது, அதில் கலந்துகொள்ள பெரியாருக்கும், நாகம்மையாருக்கும் அழைப்பு வந்திருந்தது. தலைமை வகிக்கச் சொன்னார்கள். தலைமை வகிக்க மறுத்தது. அதற்குப் பிறகு தந்தை பெரியார் அவர்கள் வாழ்த்திப் பேசினார். “உரிமையை மறுத்த அரசாங்கமே இப்போது நம்மை கையைப் பிடித்து அழைத்துக் கொண்டுசெல்கிறது. இது தான் சத்தியாகிரகத்திற்கு ஏற்பட்ட மகிமை” என்று தந்தை பெரியார் பேசினார். “பலாத்காரப் போராட்டம்

நடத்தியிருந்தால்கூட இந்த வெற்றியை இவ்வளவு சீக்கிரம் பெற்றிருக்க மாட்டோம்” என்று பேசினார் தந்தை பெரியார்.

இந்த வீரம் மிகுந்த போரில் மறக்க முடியாத இரண்டு பெண்கள், பெரியாரின் மனைவி அம்மையார் நாகம்மானும், அவருடைய தங்கை அம்மையார் கண்ணம்மானும்!

வைக்கம் போராட்டத்தில் வெற்றி கண்ட தந்தை பெரியாரை அனைவரும் பாராட்டினார்கள்.

தமிழ்த் தென்றல் திரு.வி.க. அவர்கள், “வைக்கம் வீரர்” என்று பெரியாரைப் போற்றினார்!

மூதறிஞர் ராஜாஜி அவர்கள், “தீரரைப் போற்றுகிறது தமிழ்நாடு” என்று எழுதினார்!

அய்யாவின் போராட்டம்! அண்ணல் அம்பேத்கர் புகழாரம்!

இதையெல்லாம்விட புரட்சியாளர் அம்பேத்கர் எழுதியது மிக முக்கியமானது; “இந்தச் சமூக அமைப்புக்கு எதிராக, தீண்டத்தகாத மக்கள் பொதுச்

கோயில், திருவண்ணாமலை அருணாச்சலேஸ்வரர் கோயில், திருச்சி மலைக்கோட்டை கோயில், மயிலாடுதுறை கோயில், சென்னை திருவல்லிக் கேணி பார்த்தசாரதி கோயில், ஈரோடு ஈஸ்வரன் கோயில் நுழைவுக்கு தந்தை பெரியாரும், சுயமரியாதை இயக்கமும் தான் காரணம்.

ஈரோடு ஈஸ்வரன் கோவிலுக்குள் 1929-ஆம் ஆண்டு அடிவெடுத்து வைத்ததிலிருந்து, தமிழ்நாட்டின் பல கோயில்களுக்குள் சுயமரியாதை இயக்கத்துக்காரர்கள் நுழைய முடிவு செய்தார்கள். இந்த நிலையில்தான், 1939-ஆம் ஆண்டு சட்டம் இயற்றப் பட்டு, ‘கோயிலுக்குள் வருகிறவர்கள் அனைவரையும் அரசு பாதுகாக்கும்’ என்று உத்தரவாதம் பெறப்பட்டது.

கேரள சமூகச் சீர்திருத்தவாதிகளான டி.கே.மாதவன், கே.பி.கேசவ மேனன், கே.கேள்பன், மன்னத்து பத்மநாபன், ஜாஜ் ஜோசப், டாக்டர் பல்பு பத்மநாபன் போன்றவர்களும், தமிழ்நாடு சமூகச் சீர்திருத்தவாதிகளான தந்தை பெரியார், கோவை அய்யாமுத்து, எம்பெருமான் நாபு, தங்கப்பெருமாள், நாகம்மாள், கண்ணம்மாள் போன்றோரும் ஒன்றாகச் சேர்ந்து நடத்திய போராட்டம் தான் வைக்கம் போராட்டம். தமிழ்நாட்டில் இருந்து கலந்து கொண்டவர்கள் பட்டியல் மிக நீளமானது. தமிழ்நாட்டில் இதற்காக நிதி கொடுத்தவர்கள் அதிகம்.

ஒருங்கிணைப்பை வெற்றிக்கு வழி-என்பதற்கு எடுத்துக்காட்டான போராட்டம்!

சமூகச் சீர்திருத்தப் போராட்டங்களில் இதுபோன்ற ஒருங்கிணைப்பு கள் இருந்தால்தான் வெற்றி பெற முடியும் என்பதற்கு மாபெரும் எடுத்துக்காட்டு வைக்கம் போராட்டம்.

100 ஆண்டுகளுக்கு முன்னால் இருந்ததைவிட, இப்போது சமூகார்த்தியாகவும், அரசியல்வழியிலும், பொருளாதாரச் சூழலிலும் முன்னேறி இருக்கிறோம். ஆனால், இவை போதாது. இன்னும் நாம் முன்னேறிப் போக வேண்டிய தூரம் நிறைய இருக்கிறது.

உயர்ந்த சாதி - தாழ்ந்த சாதி, ஏழை - பணக்காரன், ஆண் - பெண் ஆகிய பாடுபாடுகளுக்கு எதிரான நம் முடைய போராட்டத்தை நாம் தொடர வேண்டும். முன்பு இருந்ததை விட வேகமாகச் செயல்பட வேண்டும்.

அறிவியல் கண்ணோட்டத்துடன் அணுகும் பார்வை வேண்டும்!

நவீன வளர்ச்சியால் இந்தப் பாடுபாடுகளை முழுமையாக நீக்க முடியவில்லை. அதற்கு மனதளவில் மக்கள் மாற வேண்டியது அவசியம். அனைத்தையும் சட்டம் போட்டு மட்டுமே தடுக்க முடியாது. ஆண் - பெண் தான், அதைவிட மனமாற்றமும் நிச்சயம் முக்கியம். யாரையும் தாழ்த்திப் பார்க்காத சமத்துவ எண்ணம் மக்களின் மனதில் வளர வேண்டும். புகுத்திவிட வேண்டியது, ஆண் - பெண் தனித்துவச் சிந்தனைகள் வளர வேண்டும். அறிவியல் கண்ணோட்டத்தோடு எதையும் அணுகும் பார்வை வளர வேண்டும்!

தந்தை பெரியார், பாபாசாஹேப் அம்பேத்கர், ஸ்ரீ நாராயண குரு, மகாத்மா ஜோதிபா பூலே, சாவித்ரிபாய் பூலே, அய்யன்காளி, கார்ல் மார்க்ஸ் என்னിവருடெ ஆஷேயங்களும்தான் சிந்தனைகள் ஒரோ வ்யக்தியிலும் எத்திச்சேரணம்.

(தமிழாக்கம்: தந்தை பெரியார், புரட்சியாளர் அம்பேத்கர், ஸ்ரீ நாராயணகுரு, மகாத்மா ஜோதிபா பூலே, சாவித்ரிபாய் பூலே, அய்யன்காளி, கார்ல் மார்க்ஸ் போன்றவர்களின் கருத்துகளும் உழைப்பும் ஒவ்வொரு மனிதனையும் சென்றடைய வேண்டும்.)

அதற்காகத்தான், ‘எல்லார்க்கும் எல்லாம்’ என்ற கொள்கையை அரசியல் கொள்கையாக மட்டுமல்ல, ஆட்சியின் கொள்கையாகவே தமிழ்நாட்டில் ‘திராவிட மாடல்’ அரசில் அறிவித்திருக்கிறோம்.

‘தொட்டால் தீட்டு, பார்த்தால் தீட்டு’, தெருவில், நடந்தால் தீட்டு என்ற காலத்திலிருந்து ‘கருவறைக்குள் அனைத்துச் சாதியினரும் அர்ச்சகர் ஆகலாம்’ என்ற நிலையை நோக்கி இன்று அடைந்திருக்கிறோம்! தமிழ்நாட்டைப் போலவே கேரளத்திலும் பல புரட்சிகரமான முற்போக்குத் திட்டங்கள் செயல்படுத்தப்படுகிறது.

சமநிலைச் சமுதாயம் அமைப்போம்! கடமையில் முன்னேறிச் செல்வோம்!

வைக்கம் போராட்டத்திற்கு நூற்றாண்டு விழா கொண்டாடவது என்பது, அந்தப் போராடிகளை போற்றுவதற்காக மட்டுமல்ல! அவர்கள் விரும்பிய சமநிலைச் சமுதாயத்தை அமைப்பதற்கான நம்முடைய கடமையில் முன்னேறிச் செல்ல!

வைக்கம் ஒரு ஓற்றப்பெட்ட விஜயமல்ல! பின்னிருள்ள விஜயங்களுடையும் துடக்கம் ஆயிருன்னு அது! எல்லா மேகலைகளிலும் துடர்ச்சியாய் விஜயங்கள் நேடுந்நதினு நடுக்கு உற்சுநில்க்காம்! எந்து தடசங்க வந்நாலும் நம்மன் அவையெ தகர்க்கும்! நம்முட ஆதர்ஷங்கள் உயர்த்திப் பிடிக்குந்நதில் நம்மன் விஜயிக் - குகடும்; எந்து வில கொடுத்தும் ஒரு சமத்துவ சமுஹம் ஸ்தாபிக் - குகடும் செய்யும்!

தடைகளை உடைப்போம்! கொண்ட கொள்கையில் வெல்வோம்!

(தமிழாக்கம்: வைக்கம் என்பது ஒரு தனிப்பட்ட வெற்றி அல்ல; தொடர்வெற்றிகளுக்கான தொடக்கம்!)

அந்த தொடர் வெற்றியை எல்லா துறையிலும் அடைய நாம் உறுதியோடு உழைப்போம்! எத்தகைய தடைகள் வந்தாலும், அவற்றை உடைப்போம்! கொண்ட கொள்கையில் வெல்வோம்! ஆதிக்கமற்ற சமத்துவ சமுதாயம் அமைத்தே தீருவோம்!)

வாழ்க பெரியாரின் புகழ்! வாழ்க பெரியாரின் புகழ்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

தூத்துக்குடி வடக்கு மாவட்டக் கழக செயற்குழுக் கூட்டம்!

தூத்துக்குடி, டிசு. 13-தூத்துக்குடி வடக்கு மாவட்டச் செயலாளர் - அமைச்சர் பி.கீதாஜீவன் விடுத்துள்ள அறிக்கை வருமாறு:-

தூத்துக்குடி வடக்கு மாவட்ட தி.மு.க.செயற்குழு கூட்டம் 20.12.2024 -லென் லிக்குழமை மாவை 6.00 மணி தூத்துக்குடி கலைஞர் அரங்கத்தில், நடைபெறுகிறது.

மாவட்டச் செயலாளர் - அமைச்சர் பி.கீதாஜீவன் அறிவிப்பு!



கூட்டத்திற்கு மாவட்ட அமைச்சர் ஜி.செல்வராஜ் தலைமை வகிக்கிறார்.

இக் கூட்டத்தில்

மாவட்ட கழகநிர்வாகிகள், தலைமைச் செயற்குழு, பொதுக்குழு உறுப்பினர்கள், மாநகர, நகர, ஒன்றிய, பகுதி, பேரூர்கழகச் செயலாளர்கள், கழக சார்பு அணிகளின் மாவட்ட அமைப்பாளர்கள் மற்றும் சிறப்பு

அழைப்பாளர்கள் அனைவரும் தலாறுகலந்துகொள்ள அழைக்கிறேன்.

பொருள்: தி.மு.க.கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் தூத்துக்குடி வருகை தருவது - குறித்து, கழக வளர்ச்சிப் பணிகள் - குறித்து, இவ்வாறு அவர் தெரிவித்துள்ளார்.



தேனி மாவட்டம் கம்பம் நகராட்சி பகுதியில் நடைபெற்று வரும் ஆம்னி பேருந்து நிலைய கட்டுமானப் பணிகள் மற்றும் கம்பம் பேருந்து நிலைய மேம்பாட்டுப் பணிகளை மாவட்ட ஆட்சித்தலைவர் சஜீவனா, கம்பம் நகர் மன்ற தலைவர் வனிதா நெப்போலியன் ஆகியோர் நேரில் ஆய்வு செய்தார்கள். ஆய்வின் போது நகராட்சி ஆணையாளர் (பொறுப்பு) செல்வி. பரங்கி, நகராட்சி பொறியாளர் ஐயனார், உதவிப் பொறியாளர் சந்தோஷ்குமார் ஆகியோர் உடனிருந்தனர்.



கன்னியாகுமரி கிழக்கு மாவட்டம், நாகர்கோவில் மாநகர இளைஞர் அணி சார்பில் தமிழ்நாடு துணை முதலமைச்சர், கழக இளைஞர் அணி செயலாளர் உதயநிதி ஸ்டாலின் அவர்களின் பிறந்தநாளை முன்னிட்டு நாகர்கோவில் மாநகர இளைஞர் அணி துணை அமைப்பாளர் என்.வி.விஷ்ணு கோமன் ஏற்பாட்டில் நலத்திட்ட உதவிகள் வழங்கும் விழா மாவட்ட தலைமை கழக அலுவலகத்தில் வைத்து நடைபெற்றது. மாவட்டச் செயலாளர், மேயர் ரெ.மேகேஷ் கலந்து கொண்டு 47 பயனாளிகளுக்கு நலத்திட்ட உதவிகளை வழங்கினார். நிகழ்வில் நாகர்கோவில் மாநகர செயலாளர் வழக்கறிஞர் ப.ஆனந்த், பகுதி செயலாளர் இ.ஜகதர், கன்னியாகுமரி கிழக்கு மாவட்ட இளைஞர் அணி அமைப்பாளர் வி.அகஸ்தீசன், துணை அமைப்பாளர்கள் சி.பிரிட்டோ சேம், செ.சரவணன், குர.பொன் ஜானசன், மா.பிரபு, நாகர்கோவில் மாநகர இளைஞர் அணி அமைப்பாளர் சி.டி.சுரேஷ், துணை அமைப்பாளர்கள் அ.அஹுமத் ஷா, என். நே.ராஜேஷ், ரா.முத்துக்குமார் உட்பட சார்பு அணிகளின் நிர்வாகிகள், கழக நிர்வாகிகள் பலர் கலந்து கொண்டனர்.